



இன்றைய செய்தி நாளைய வரலாறு

முரசொலி

நிறுவனர்: கலைஞர் மு. கருணாநிதி

ஞாயிற்றுக்கிழமை 07.12.2025

திருவண்ணாமலையும் திருப்பரங்குன்றமும்!

திருவண்ணாமலை அருணாசலேஸ்வரர் கோவிலில் கார்த்திகை தீபத் திருவிழா கடந்த 3 ஆம் தேதியன்று மிகச் சிறப்பாக நடைபெற்றுள்ளது. '2,668 அடி உயர மலை உச்சியில் மகாதீபம் ஏற்றப்பட்டது. இலட்சக்கணக்கான பக்தர்கள் 'அரோகரா' கோஷத்துடன் தரிசனம்' என்று செய்தி வெளியிட்டுள்ளது 'தினத்தந்தி'. 'திருவண்ணாமலை மலை உச்சியில் மகா தீபம் ஏற்றம்' என்று படத்துடன் செய்தி வெளியிட்டுள்ளது 'தினமணி'. 1,024 கண்காணிப்பு கேமராக்கள் இருந்ததாகவும், 5 ஆயிரம் சிறப்புப் பேருந்துகள் இயக்கப்பட்டதாகவும் அந்த நாளிதழ் சொல்கிறது.

'திருவண்ணாமலையில் மஹா தீபம் - விண்ணதீர பக்தர்கள் 'அரோகரா' கோஷம்' என்று தலைப்பு போட்டுள்ளது 'தினமலர்'. 15 ஆயிரம் காவலர்கள் இருந்ததாகவும், முதல் முறையாக 500 ஏஜ கேமராக்களும், 560 சாதாரண கேமராக்களுக்கும் வைக்கப்பட்டு இருந்ததாகவும், 26 பெரிய திரைகள் நகருக்குள் வைக்கப்பட்டதாகவும் சொல்கிறது 'தினமலர்'.

'இந்து தமிழ் திசை' நாளிதழின் தலைப்புச் செய்தியே திருவண்ணாமலைதான். 'மலை உச்சியில் மகா தீபம் கோலாகலம் - லட்சக்கணக்கான பக்தர்கள் தரிசனம், விடிய விடிய மழையில் கிரிவலம்' என்று தலைப்பு கொடுத்துள்ளார்கள். 3,500 கிலோ நெய், 1000 மீட்டர் திரி பயன்படுத்தப்பட்டதாகவும், மலை மீது ஏற்றப்பட்ட மகா தீபம் தொடர்ந்து 11 நாட்கள் பக்தர்களுக்குக் காட்சியளிக்கும் என்றும் சொல்கிறது 'இந்து தமிழ் திசை'.

இன்னொரு திசையில் இருக்கிறது. 'திருப்பரங்குன்றம்'. அங்கே திட்டமிட்டுக் கலவரத்தை உருவாக்கி இருக்கிறது பா.ஜ.க. ஆதரவுக் கும்பல்.

திருப்பரங்குன்றத்திலும் அமைதியாக கார்த்திகைத் திருவிழா நடைபெற்றது. மலை அடிவாரத்தில் முருகப் பெருமான் கோவில் இருக்கிறது. மலையின் நடுப்பகுதியில் பாரம்பர்ய தீபக் கும்பம் இருக்கிறது. அங்குதான் பல ஆண்டுகளாக கார்த்திகை தீபம் ஏற்றப்பட்டு வருகிறது. 19ஆம் நூற்றாண்டில் மலை உச்சியில் பிள்ளையார் கோவில் கட்டப்பட்டது. முந்தைய தூணை விட இது பெரிதாக இருப்பதால் இங்கு கார்த்திகை தீபம் ஏற்றப்பட்டு வருகிறது. அந்த இடத்தில் தீபம் ஏற்றப்பட்டு விட்டது.

கோவில்களைக் கைப்பற்றத் துடிக்கும் பா.ஜ.க. கும்பலுக்கு இது போல் அமைதியாக விழாக்கள் நடப்பதில் விருப்பம் இல்லை. கோபமாக இருக்கிறது. கோவில்களைத் தங்களது விருப்பத்துக்கு கூறையாட நினைக்கிறார்கள். அதனைத்தான் பல இடங்களில் நடத்த நினைக்கிறார்கள்.

'தீபத் தூணில் தீபம் ஏற்ற அனுமதி மறுக்கப்படுகிறது' என்ற வதந்தியை பல காலமாகப் பரப்பி வருகிறார்கள். உண்மையில் இவர்கள் சொல்வது தீபத் தூண் அல்ல. பிரிட்டிஷ் ஆட்சிக் காலத்தில் நீல அளவைக்காக வைத்த தூணைத்தான் 'தீபத் தூண்' என்கிறார்கள்.

மலையில் இருக்கும் சிக்கந்தர் தர்க்காவுக்கும் முருகர் கோவிலுக்கும் எந்தத் தொடர்பும் இல்லை. இந்த தர்க்காவுக்கு அருகில்தான் பிரிட்டிஷ் ஆட்சிக் காலத்து நீல அளவைத் தூண் இருக்கிறது. தர்க்காவுக்கு அருகில் இருக்கும் தூணில் தீபம் ஏற்ற வேண்டும், அதனால் குழப்பம் ஏற்படுத்த வேண்டும் என்பதுதான் அவர்களது எண்ணம்.

பிள்ளையார் கோவிலில் கார்த்திகை தீபம் கடந்த 3ஆம் தேதியன்று ஏற்றப்பட்டு விட்டது. 'அரசு, தீபம் ஏற்ற அனுமதிக்கவில்லை' என்பது மிகப்பெரிய பொய்யாகும். தீபம் ஏற்றப்பட்டு விட்டது.

திருப்பரங்குன்றம் மலை உச்சியில் தர்க்கா உள்ளதால் மட்டுமே கலவரத்தைத் தூண்ட வேண்டும் என்ற நோக்கத்தில் இந்தக் கும்பல் பயன்படுத்துகிறது. இந்தப் பிரச்சினை பல காலமாக நடக்கிறது. குறிப்பாகச் சொன்னால் 1994 முதல் இதனை ஒரு பிரச்சினை ஆக்கி வருகிறது வகுப்புவாத அமைப்புகள்.

கார்த்திகை தீபம் ஏற்ற அரசு எந்தத் தடையும் விதிக்கவில்லை. பல்லாண்டுகளாக தீபம் ஏற்றப்படும் இடத்தை மாற்றிவிட்டு வேறு இடத்தில் ஏற்ற வேண்டும் என்று கேட்பதுதான் பிரச்சினையாக உள்ளது.

1996ஆம் ஆண்டு உயர்நீதிமன்றம் அளித்த தீர்ப்பில், "உச்சிப்பிள்ளையார் கோவில் தீபத்தூணில் தீபம் ஏற்றும் இடம்தான் பாரம்பர்யமானது" என்று சொல்லப்பட்டு உள்ளது. 2014 ஆம் ஆண்டு உயர்நீதிமன்ற அமர்விடம் கேட்ட ஆதாரங்களைத் தராததால் மனுதாரரின் மனு தள்ளுபடி செய்யப்பட்டது. 7.12.2017 ஆம் ஆண்டு வழங்கிய தீர்ப்பில், எங்கு தீபம் ஏற்ற வேண்டும் என்று சொல்லப்படாதோ, அதன்படிதான் அரசு செயல்பட்டு வருகிறது. 'தர்கா அருகில் உள்ள மலை உச்சியில் கார்த்திகை தீபம் ஏற்ற வேண்டும் என்பதற்கான ஆகம ஆதாரம் ஏதும் இல்லை. அமைதி மற்றும் மத நல்லிணக்கத்தைச் சீர்குலைக்கத் தேவையில்லை' என்று தீர்ப்பு வந்தது. முந்தைய அமர்வு நீதிபதிகளின் தீர்ப்பை நீதிபதியே மதிக்காததை எதன் சீர்குலைவு என்று சொல்வது?

திருவண்ணாமலையில் இலட்சக்கணக்கானவர் அமைதியாக கார்த்திகை தீபம் கண்டு வணங்கினார்கள். அதே நேரத்தில் திருப்பரங்குன்றத்தின் அமைதியைக் கெடுத்ததற்குப் பொறுப்பேற்க வேண்டியது யார்? அது யார் செய்த குற்றம் என்பதை பக்தர்கள் அறிய மாட்டார்களா?

கார்த்திகை தீபத் திருவிழாவை திருவண்ணாமலையில் அமைதியாக நடத்தியது தி.மு.க. அரசு. திருப்பரங்குன்றத்தைக் கலவரப் பூமியாக மாற்றியது பா.ஜ.க. கும்பல். திருவண்ணாமலையில் இந்தளவுக்கு ஏற்பாடுகள் செய்து கொடுத்தவர்கள், திருப்பரங்குன்றத்தில் எதற்காகத் தடுக்கப் போகிறார்கள் என்பதை பக்தர்கள் சீர்தூக்கிப் பார்க்க மாட்டார்களா?

பக்தர்களுக்கு இந்த இரண்டு காட்சிகளும் உண்மையை உணர்த்தும்.

மதுரைக்கு 'எய்ம்ஸ்' கட்டவில்லை. மதுரைக்கு மைட்ரோ ரயில் கிடையாது என்று சொல்லி விட்டார்கள். அதை எல்லாம் மறைக்கப் போடும் நாடகங்கள்தான் இவை என்பதை உண்மையான பக்தர்கள் அறிவார்கள்.



முதலமைச்சர் மு.க. ஸ்டாலின் அவர்களை முகாம் அலுவலகத்தில், நாடாளுமன்ற உறுப்பினர் தயாநிதி மாறன் அவர்கள் பிறந்தநாளையொட்டி சந்தித்து, வாழ்த்துப் பெற்றார்.



முதலமைச்சர் மு.க. ஸ்டாலின் அவர்களை நேற்று முன்தினம் (5.12.2025) தலைமைச் செயலகத்தில், தெலங்கானா மாநில நீர்பாசனத் துறை அமைச்சர் உத்தம் குமார் ரெட்டி அவர்கள் சந்தித்து பேசினார்.



முதலமைச்சர் மு.க. ஸ்டாலின் அவர்கள் நேற்று முன்தினம் (5.12.2025) காஞ்சிபுரம் மாவட்டம், சிப்காட் பிள்ளைப்பாக்கம் தொழிற் பூங்காவில், அமெரிக்க நாட்டைச் சேர்ந்த கார்னிங் இண்டர்நேஷனல் கார்ப்பரேஷன் நிறுவனம் மற்றும் இந்திய நாட்டைச் சேர்ந்த ஆப்டிமஸ் இன்ஃப்ராகாம் லிமிடெட் நிறுவனங்களின் கூட்டு நிறுவனமான பாரத் இன்னோவேட்டிவ் க்ளாஸ் டெக்னாலஜீஸ் பிரைவேட் (Bharat Innovative Glass Technologies Private Limited BIG TECH) நிறுவனம், 1003 கோடி ரூபாய் முதலீட்டில் 840 நபர்களுக்கு வேலைவாய்ப்பு அளிக்கும் வகையில் நிறுவியுள்ள மின்னணு சாதனங்களுக்கான உலகத்தரம் வாய்ந்த முன்கவர் கண்ணாடிப் பொருட்கள் உற்பத்தித் திட்டத்தை தொடங்கி வைத்து, முன்கவர் கண்ணாடியில் கையெழுத்திட்டார். இந்நிகழ்ச்சியில், அமைச்சர் தா.மோ. அன்பரசன், செல்வப்பெருந்தகை எம்.எஸ்.ஏ., மற்றும் அரசு உயர் அலுவலர்கள் கலந்து கொண்டனர்.

திருச்சியில் பள்ளி - கல்லூரி மாணவர்களுக்காக தனியாக பேருந்து வசதி! அமைச்சர்கள் துவக்கி வைத்தனர்!

திருச்சி, டிச. 7 - திருச்சிராப்பள்ளி மாவட்டத்தில் தமிழ்நாடு அரசு போக்குவரத்து கழகம் கும்பகோணம் (விட) திருச்சி மண்டலம் சார்பில் திருவெறும்பூர் சட்டமன்ற தொகுதிக்குட்பட்ட பகுதிகளில் பள்ளி மாணவர்கள் அதிகம் பயணிக்கும் காலை மற்றும் மாலை பள்ளி நேரங்களில் மாணாக்கர்கள் மட்டும் எளிதாக பயணம் செய்யும் வகையில் கட்டண மில்லா நகர பேருந்துகளை போக்குவரத்து மற்றும் மின்சாரத்துறை அமைச்சர் சா.சி. சிவசங்கர், பள்ளிக் கல்வித்துறை அமைச்சர் முனைவர் அன்பில் மகேஸ் பொய்யாமொழி ஆகியோர் 04/12/2025 அன்று அண்ணா நகர், திருவெறும்பூர் பேருந்து நிலையம், காட்டு பேருந்து நிலையம், பால்பண்ணை நால்ரோடு பேருந்து நிறுத்தம், ஆகிய இடங்களில் நான்கு பேருந்துகளை கொடியசைத்து தொடங்கி வைத்தனர்.

திருச்சியில் திருச்சிராப்பள்ளி மாவட்ட ஆட்சித் தலைவர் வே.சுவாமிநாதன், தலைமை செயற்குழு உறுப்பினர் கே.என்.சேஷகன், ஒன்றிய கழகச் செயலாளர் கங்காதரன், பகுதி கழகச் செயலாளர்கள் நீலமேகம், சிவக்குமார், விஜயகுமார், புதுக்கோட்டை மண்டல பொது மேலாளர் முகமது நாசர் அவர்கள், மாவட்ட முதன்மை கல்வி அலுவலர் திருமதி. கிருஷ்ண பிரியா மற்றும் போக்குவரத்து கழக பணியாளர்கள், தொழிற்சங்க பிரதிநிதிகள் உட்பட பலர் கலந்து கொண்டனர்.

அமைச்சர் சா.சி. சிவசங்கர் பேட்டை:-

பள்ளி மாணவர்களுக்குத் தேவையான பேருந்து வசதிகள் செய்து கொடுக்கப்பட்டு வருகிறது. பள்ளி கல்லூரிகளுக்கு மாணவர்களின் சேர்க்கையை பொறுத்து பேருந்துகள் இயக்க தொடர்ந்து நடவடிக்கை எடுக்கப்பட்டு வருகிறது. புதுப்பைப் பெண் திட்டம் தமிழ் புதல்வன் திட்டம் ஆகிய திட்டங்களால் கல்லூரிகளில் மாணவ - மாணவிகளின் சேர்க்கை அதிகரித்துள்ளது. அதற்கு ஏற்ப பேருந்து வசதிகளை செய்து வருகிறோம்.

பள்ளி மாணவர்களுக்காகவும் சிறப்பு பேருந்துகள் இயக்க வேண்டும் என பள்ளிக்கல்வித்துறை அமைச்சர் தொடர்ந்து கோரிக்கை வைத்தார். அதற்கான ஆய்வுகள் செய்யப்பட்டு கடந்த மாதம் சென்னையில் பள்ளி மாணவர்களுக்கான பிரத்தியேக பேருந்து சேவை தொடங்கப்பட்டது. சென்னையில் உள்ள 25 பள்ளிகளுக்கு 50 நடைகள் பேருந்துகள் இயக்கப்படுகிறது.

தமிழகம் முழுவதும் இந்த திட்டத்தை விரிவுபடுத்தப்பட வேண்டும் என்கிற அடிப்படையில் இன்று திருவெறும்பூர் தொகுதிக்குட்பட்ட அண்ணா நகர் பகுதியில் இந்த சேவை தொடங்கப்படுகிறது. காலையில் பள்ளி நிறுத்தில் மாணவர்களை அழைத்துச் செல்



மக்களின் நலம் காக்கும் பல்வேறு திட்டங்கள் நிறைவேற்ற வருகை புரியும்

தமிழ்நாடு முதலமைச்சரே

மக்களின் முதல்வரே

திராவிட நாயகரே

வருக! வருக!

இவண்: எம்.பிரமநாயகம் (எ) பரமன்

கழக பொதுக்குழு உறுப்பினர், மதுரை மாநகர் மாவட்ட திமுக.